

મધ્યાહન ભોજન યોજનામાં દાળ અને ખાદ્ય તેલ તેમજ સંચાલકોને શાકભાજી, બળતણ, મરી-મસાલા અને અન્ય બાબતોની ખરીદી માટે ચૂકવવામાં આવતી રકમ સહિતની ખરીદીની સત્તા શાળા વ્યવસ્થાપન સમિતિ (S.M.C) ને સોંપવા અંગેના પાયલોટ પ્રોજેક્ટ ની મંજૂરી બાબત.

ગુજરાત સરકાર

શિક્ષણ વિભાગ,

ઠરાવ ક્રમાંક: મભય/૧૦૧૨/૧૩૯૩/આર,

સચિવાલય, ગાંધીનગર

તારીખ: ૬/૦૬/૨૦૧૨

વંચાણે લીધા:-

(૧) કમિશનરશ્રી, મ.ભો.યો. નો તા.૮/૧/૨૦૧૨ ના પત્ર ક્રમાંક: મભય/અમલ/વર્ષી/૨૧૬/અને

તા. ૮/૫/૨૦૧૨ ના પત્ર ક્રમાંક: મભય/અમલ-૪/૩૬૫૨-૫૩

(૨) શિક્ષણ વિભાગનો તા. ૧૫/૧૨/૨૦૧૧નો ઠરાવ ક્રમાંક-મભય/૧૦૨૦૦૯/૧૫૯૪/૨

ઠ રા વ:-

કમિશનરશ્રી, મધ્યાહન ભોજન યોજનાની કચેરીના વંચાણે ક્રમાંક: ૧માં દર્શાવેલ પત્રોમાં થયેલ દરખાસ્ત મુજબ મધ્યાહન ભોજન યોજનામાં દાળ અને ખાદ્ય તેલ તેમજ સંચાલકો દ્વારા શાકભાજી, બળતણ, મરી-મસાલા અને અન્ય બાબતોની ખરીદી કરવાની સત્તા આગામી દિવાળી વેકેશનની શરૂઆત થાય ત્યાં સુધી શાળા વ્યવસ્થાપન સમિતિ (S.M.C) ને સોંપવા અંગેના રાજ્યના નીચે જણાવેલ પાંચ જિલ્લાઓના પાંચ તાલુકાના ૬૯૫ મ.ભો.યો. કેન્દ્રો ખાતે પાયલોટ પ્રોજેક્ટ તરીકે મંજૂરી આપવાની બાબત સરકારની સક્રિય વિચારણા હેઠળ હતી.

ક્રમ	જિલ્લાનું નામ	તાલુકાનું નામ	મ.ભો.યો.કેન્દ્રોની સંખ્યા
૧	રાજકોટ	રાજકોટ	૧૨૯
૨	ભરૂચ	ભરૂચ	૧૪૯
૩	મહેસાણા	ઉંઝા	૭૬
૪	દાહોદ	દાહોદ	૨૫૮
૫	ભાવનગર	ભાવનગર	૮૩
		કુલ	૬૯૫

૨. કાળજીપૂર્વકની વિચારણાને અંતે મધ્યાહન ભોજન યોજનામાં દાળ અને ખાદ્ય તેલ તેમજ સંચાલકો દ્વારા કરવામાં આવતી શાકભાજી, બળતણ, મરી-મસાલા અને અન્ય બાબતોની ખરીદીની સત્તા આગામી દિવાળી વેકેશનની શરૂઆત થાય ત્યાં સુધી રાજ્યના ઉપર જણાવેલ પાંચ જિલ્લાઓના પાંચ તાલુકાના ૬૯૫ મ.ભો.યો. કેન્દ્રો ખાતે પાયલોટ પ્રોજેક્ટ તરીકે જે તે શાળા વ્યવસ્થાપન સમિતિ (S.M.C) ને સોંપવામાં આવે છે. જે અન્વયે શાળાના આચાર્યશ્રીએ સમિતિના સભ્યોના પરામર્શમાં રહીને ખરીદી કરવાની રહેશે. શાળા વ્યવસ્થાપન સમિતિના સભ્યો દ્વારા આ પ્રોજેક્ટનું સંચાલન/મોનીટરીંગ કરવાનું આથી ઠરાવવામાં આવે છે. શાળા વ્યવસ્થાપન સમિતિએ વિભાગના તા. ૧૫/૧૨/૨૦૧૧ના ઠરાવ ક્રમાંક:મભય/૧૦૨૦૦૯/૧૫૯૪/૨ થી મધ્યાહન ભોજન યોજનામાં દાળ, ખાદ્ય તેલ, શાકભાજી, બળતણ, મરી-મસાલા અને અન્ય બાબતોની ખરીદી માટે મળવાપાત્ર પેશગી અનુક્રમે ધોરણ.૧ થી ૫ (પ્રાથમિક) માટે રૂ.૨.૮૫ અને ધોરણ.૬ થી ૮ (અપર પ્રાથમિક) માટે રૂ.૪.૦૦ની મર્યાદામાં રહીને ખરીદી કરવાની રહેશે.


૩. સંબંધિત મામલતદારશ્રીએ પ્રસ્તુત બાબતે જરૂરી પુસ્વઠો અને પેશગીની રકમ દરેક માસની શરૂઆત પહેલા જરૂરી ફાળવણી કરવાની રહેશે.

૪. સંબંધિત આચાર્યશ્રી હસ્તકનું પેશગી માટે અલગ એકાઉન્ટ ખોલવાનું રહેશે અને સંબંધિત ખરીદી અંગેના વાઉચર નિભાવવાના રહેશે.

૫. આ સમયગાળા દરમિયાન કમિશનરશ્રી, મ.ભો.યો.એ પ્રસ્તુત પાંચ જિલ્લાઓના પાંચ તાલુકાના ૬૯૫ મ.ભો.યો. કેન્દ્રોની કામગીરી અંગેનો મુલ્યાંકન અહેવાલ તા. ૧૫/૧૦/૧૨ પહેલાં શિક્ષણ વિભાગને રજૂ કરવાનો રહેશે, જેથી કામગીરી રીવ્યુ કરી યોગ્ય તે નિર્ણય લઈ શકાય.

આ હુકમો આ વિભાગની સરખા ક્રમાંકની ફાઇલ પર સરકારશ્રીની તા. ૨૯/૦૫/૨૦૧૨ ના રોજથી નોંધથી મળેલ અનુમતિ અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

  
(ડૉ. રણજીતકુમાર સિંહ I.A.S)  
ઉપ સચિવ,  
શિક્ષણ વિભાગ, ગુજરાત સરકાર

પ્રતિ,

- (૧) માન. મુખ્ય મંત્રીશ્રીના સચિવશ્રી, સચિવાલય, ગાંધીનગર
- (૨) માન. મંત્રીશ્રી (શિક્ષણ) ના અંગત સચિવશ્રી, સચિવાલય, ગાંધીનગર.
- (૩) માન. રા.ક.મંત્રીશ્રી (શિક્ષણ) ના અંગત સચિવશ્રી, સચિવાલય, ગાંધીનગર.
- (૪) અગ્ર સચિવશ્રી, (પ્રા.શિ.)ના અંગત સચિવશ્રી, શિક્ષણ વિભાગ, સચિવાલય, ગાંધીનગર.
- (૫) કમિશનરશ્રી, મધ્યાહન ભોજન યોજના ની કચેરી, ડૉ. જીવરાજ મહેતા ભવન, ગાંધીનગર
- (૬) એકાઉન્ટન્ટ જનરલશ્રી, ગુજરાત રાજ્ય, રાજકોટ/અમદાવાદ.
- (૭) જિલ્લા કલેક્ટરશ્રી, રાજકોટ, ભાવનગર, ભરૂચ, મહેસાણા, દાહોદ.
- (૮) નાયબ જિલ્લા કલેક્ટરશ્રી મ.ભો.યો. ની કચેરી, રાજકોટ, ભાવનગર, ભરૂચ, મહેસાણા, દાહોદ.
- (૯) પગાર અને હિસાબી અધિકારીશ્રી, અમદાવાદ/ગાંધીનગર

- (૮) નિવાસી ઓડિટ અધિકારીશ્રી, અમદાવાદ/ગાંધીનગર.
- (૯) નિયામકશ્રી, હિસાબ અને તિબ્તેરી ગાંધીનગર
- (૧૦) જિલ્લા તિબ્તેરી અધિકારીશ્રી, રાજકોટ, ભાવનગર, ભરૂચ, મહેસાણા, દાહોદ.
- (૧૧) જિલ્લા નિયામકશ્રી, રાજકોટ, ભાવનગર, ભરૂચ, મહેસાણા, દાહોદ.
- (૧૨) જિલ્લા વિકાસ અધિકારીશ્રી, રાજકોટ, ભાવનગર, ભરૂચ, મહેસાણા, દાહોદ.
- (૧૩) જિલ્લા પ્રાથમિક શિક્ષણ અધિકારીશ્રી, રાજકોટ, ભાવનગર, ભરૂચ, મહેસાણા, દાહોદ.
- (૧૪) મામલતદારશ્રી, રાજકોટ, ભાવનગર, ભરૂચ, ઉંઝા, દાહોદ.
- (૧૫) ન્યાય ભેદન અધિકારીશ્રી,
- (૧૬) ન્યાય ભેદન અધિકારીશ્રી,